

| | | |
|----------|-------|-------|
| भोपाल | 37.0° | 21.7° |
| इंदौर | 36.0° | 20.7° |
| जबलपुर | 37.9° | 21.4° |
| ग्वालियर | 35.0° | 18.7° |



राजधानी... फरार पूर्व कुलपति और कुलसचिव के खिलाफ...



खेल... लखनऊ के चोटिल तेज गेंदबाज मावी आईपीएल से...



व्यापार... सेबी प्रमुख बोली-विदेशी निवेशकों को भारत में...



देश-विदेश... रिपब्लिकन प्राइमरी चुनाव में नवंबर माह में होगी...

www.naiduniaonline.com

नमो ऐप के जरिए उप के भाजपा कार्यकर्ताओं से बोले मोदी...

आप जो जानते हैं, वो बड़े-बड़े विशेषज्ञ भी भांप नहीं पाते

नई दिल्ली (एजेंसी)।

उप के बीजेपी कार्यकर्ताओं से बातचीत करते हुए प्रधानमंत्री नरेंद्र मोदी ने कहा कि लोकसभा चुनाव हो या विधानसभा चुनाव, आपकी मेहनत से नए-नए कीर्तिमान बन रहे हैं। आपका उत्साह देखकर मुझे खुशी होती है, लेकिन इसे देखकर अन्य दलों के नेताओं के पैर ठंडे पड़ जाते हैं।

नमो ऐप के जरिए उत्तर प्रदेश के बीजेपी कार्यकर्ताओं से बातचीत करते हुए प्रधानमंत्री नरेंद्र मोदी ने कहा कि पिछले 10 सालों में उत्तर प्रदेश के बीजेपी कार्यकर्ताओं ने देश के राजनीतिक विशेषज्ञों को हमेशा गलत साबित किया है। यूपी बीजेपी के कार्यकर्ता जो जानते हैं वो बड़े-बड़े विशेषज्ञ भी भांप नहीं पाते हैं। लोकसभा चुनाव हो या विधानसभा चुनाव, आपकी मेहनत से नए-नए कीर्तिमान बन रहे हैं। आपका उत्साह देखकर मुझे खुशी होती है, लेकिन इसे देखकर अन्य दलों के नेताओं के पैर ठंडे पड़ जाते हैं। मोदी ने कहा कि मुझे पूरा विश्वास है यूपी के सभी बीजेपी कार्यकर्ता सभी बूथों पर जीत सुनिश्चित करने के लिए कड़ी मेहनत कर रहे हैं। आप सभी



(भाजपा कार्यकर्ता) वोटों के सीधे संपर्क में होते हैं, उनके लिए आप ही भाजपा का चेहरा होते हैं। जब आप उनसे मिलते हैं, तो वो आप में भी मोदी को ही देखते हैं। आप उन्हें जो भी बता रहे होते हैं, तो उन्हें लगता है कि ये मोदी बता रहे हैं। आप उन्हें जो भी गारंटी देते हैं, तो आप पर भरोसा करते हैं कि ये मोदी के साथी हैं, तो गारंटी में ताकत है, इसलिए आप मतदाताओं की नजरों में बहुत बड़े व्यक्ति होते हैं। उन्होंने कहा कि चाचा-भतीजा परिवार से यूपी का मोह बहुत पहले ही भंग हो चुका है। इस चुनाव में परिवारवाद के खिलाफ हम लड़ाई लड़

फिर जाएंगे तमिलनाडु, चार दिनों तक चलेगा कार्यक्रम

लोकसभा चुनाव के मद्देनजर पीएम मोदी दक्षिण भारत में प्रचार पर भी पूरा जोर दे रहे हैं। तमिलनाडु दौर से लौटने के बाद अब फिर वह तमिलनाडु जाएंगे और चार दिनों तक प्रचार अभियान का नेतृत्व करेंगे। पीएम मोदी 9, 10, 13 और 14 अप्रैल को द्रविड़ गढ़ में रैलियां और रोड शो करेंगे। कार्यक्रम की बात करें तो पीएम मोदी 9 अप्रैल को वेल्लोर और चेन्नई साउथ में रोड शो करेंगे। 10 अप्रैल को नीलगिरी में रोड शो और कोयंबटूर में रैली करेंगे। 13 अप्रैल को प्रधानमंत्री मोदी पेरम्बलुर पीसी में एक रैली में भाग लेंगे। 14 को विरुधुनगर में रैली करेंगे।

रहे हैं। परिवारवादी राजनीति के खिलाफ लोकतंत्र को बचाने की लड़ाई लड़ रहे हैं। यूपी के लोग किसी स्वार्थ की वजह से नहीं, बल्कि भावनात्मक रूप से जुड़ते हैं और हमेशा उस भावना से बंधे रहते हैं। एक कार्यकर्ता के रूप में आप सभी का प्रयास होना चाहिए कि आपके काम या व्यवहार से (शेष पेज 2 पर)

स्मृति ने राहुल को दी चेतावनी, कहा-

ये देश छोड़ता नहीं, छोड़ा तो फिर छोड़ता नहीं

सनातन को आपो ले जाने के लिए मथुरा की ओर जाना पड़ेगा: डॉ. यादव

पन्ना (एजेंसी)।

केंद्रीय मंत्री स्मृति ईरानी आज मप्र भाजपा के अध्यक्ष और भाजपा के खजुराहो से प्रत्याशी वीडी शर्मा का नामांकन फॉर्म भरवाने के लिए पन्ना पहुंची, उन्होंने इस दौरान एक विशाल रोड शो में हिस्सा लिया और आमसभा को भी संबोधित किया। स्मृति ईरानी ने कांग्रेस पर निशाना साधते हुए कहा कि कांग्रेस की हार का सबसे पहला संकेत है कि उन्होंने हमारे प्रदेश अध्यक्ष के सामने चुनाव लड़ने से इनकार कर दिया, हार से डर कर भागने की कांग्रेसियों की आदत हो गई है, आप चाहें तो अमेठी वालों से पूछ लो, उन्होंने वीडी शर्मा को जीत की अग्रिम बधाई भी दे दी, राहुल गांधी को चेतावनी देते हुए स्मृति ने कहा कि ये देश छोड़ता नहीं है, छोड़े तो फिर छोड़ता भी नहीं है।

जनसभा के पश्चात रोड शो के रूप में जनता का अभिवादन करते हुए नजरबाग ग्राउंड से कोतवाली चौराहा, बलदाऊ मंदिर, अजयगढ़ चौराहा से पन्ना कलेक्टर कार्यालय तक रोड शो में शामिल करते हुए जनता का अभिवादन किया। श्री शर्मा ने पार्टी प्रत्याशी के रूप में पन्ना कलेक्टर कार्यालय में अपना नामांकन दाखिल किया। इस अवसर पर केंद्रीय मंत्री श्रीमती स्मृति ईरानी, प्रदेश शासन के मंत्री प्रहलाद सिंह पटेल, पूर्व मंत्री व विधायक बृजेन्द्र प्रताप सिंह एवं संजय पाठक उपस्थित रहे। प्रखर वक्ता स्मृति ईरानी ने वीडी शर्मा को बधाई देते हुए कहा कि मैं वीडी शर्मा को जीत की अग्रिम बधाई दे रही हूँ इसमें ना



कोई दुस्साहस है और ना कोई अहंकार है, अहंकार तो वे लोग करते हैं जो राजनैतिक हवा और माहौल का मजा लेते हैं, अहंकार वो करते हैं जो राजनैतिक परिवार में जन्म लेते हैं और सत्ता को अपना राजनैतिक अधिकार समझते हैं, अहंकार वो करते हैं जिन्हें सत्ता विरासत में मिलती है।

स्मृति ने कहा कि वायनाड में हमारे प्रदेश अध्यक्ष के सामने राहुल गांधी चुनाव लड़ रहे हैं और अब उनकी ऐसी हालत हो गई है कि वो आतंकवादी संगठनों से सहायता मांग रहे हैं, ये वो लोग हैं जिन्होंने सांसद में भारत का बहिष्कार करने का दुस्साहस किया जब भाजपा ने कहा कि धारा 370 हटेगी, ये वो लोग हैं जिन्होंने भारत के सुरक्षा बलों से दुश्मन पर हमला करने का प्रमाण मांगा, आज ये लोग अपनी सत्ता के लिए देश को धमकी देते हैं कि मोदी फिर से प्रधानमंत्री बन गया तो देश में आग लग जाएगी। केंद्रीय मंत्री ने राहुल गांधी का नाम लेते हुए चेतावनी भरे अंदाज में कहा कि कान खोलकर सुन लो, इस देश को गोरों ने

ललकारा था और इसी देश ने गोरों को धूल चटाई, इस देश को कई दुश्मनों ने ललकारा था और इसी देश ने उन्हें धूल चटाई तुमने लोकतंत्र को कलंकित करने के लिए यदि लोकतंत्र को धमकाया तो ये देश छोड़ता तो नहीं है लेकिन यदि छोड़ा जाता है तो छोड़ता भी नहीं है। मुख्यमंत्री डॉ. मोहन यादव ने रोड शो के दौरान कहा कि प्रधानमंत्री श्री नरेन्द्र मोदी के नेतृत्व में पूरा देश अबकी बार 400 पार का रास्ता देख रहा है। खजुराहो लोकसभा क्षेत्र में तो कांग्रेस पार्टी ने मैदान छोड़ दिया है, समाजवादी पार्टी को उम्मीदवार नहीं मिल रहे हैं। उत्तर प्रदेश से प्रत्याशी लेकर समाजवादी पार्टी आई, फिर दो दिन बाद ही प्रत्याशी बदल दिया। खजुराहो लोकसभा सीट में हमारी पार्टी के प्रदेश अध्यक्ष श्री विष्णुदत्त शर्मा चुनाव मैदान में हैं। विधानसभा के चुनाव में आप लोगों ने खजुराहो लोकसभा क्षेत्र की सभी आठों विधानसभा क्षेत्रों में भाजपा को जितकर विरोधियों के छक्के छुड़ाते हुए प्रदेश में (शेष पेज 2 पर)

खास-खाबरें

राज्यसभा से रिटायर हुए मनमोहन सिंह, 33 साल तक रहे सांसद

नई दिल्ली (एजेंसी)। पूर्व प्रधानमंत्री मनमोहन सिंह बुधवार को राज्यसभा से रिटायर हो गए। दो बार देश के प्रधानमंत्री रहे 91 वर्षीय मनमोहन सिंह के लिए बतौर सांसद यह आखिरी पारी थी। मनमोहन सिंह के अलावा वर्तमान सरकार के दो वरिष्ठ कैबिनेट मंत्रियों का कार्यकाल भी बुधवार को समाप्त हो गया। राज्यसभा सांसद व केंद्रीय पर्यावरण मंत्री भूपेन्द्र यादव व रेल मंत्री अश्विनी वैष्णव का राज्यसभा में कार्यकाल समाप्त हो गया। मनमोहन सिंह लगभग 33 वर्ष तक राज्यसभा के सांसद रहे।



सपा और कांग्रेस कभी नहीं चाहते थे कि राम मंदिर का निर्माण हो : शाह

मुजफ्फरनगर (एजेंसी)। लोकसभा चुनाव को लेकर केंद्रीय गृह मंत्री अमित शाह ने आज उत्तर प्रदेश में अपने अभियान की शुरुआत कर दी। भाजपा उम्मीदवार संजीव बालियान के लिए वोट मांगने के लिए मुजफ्फरनगर में एक सार्वजनिक बैठक को संबोधित करते हुए शाह ने कहा कि यह नरेंद्र मोदी सरकार थी जिसने लोगों की भावना का सम्मान किया और अयोध्या में राम मंदिर का निर्माण किया। उन्होंने कहा कि समाजवादी पार्टी प्रमुख अखिलेश यादव अयोध्या में राम मंदिर के



निर्माण के पक्ष में नहीं थे और कांग्रेस ने भी अपने शासन के दौरान इस बारे में कुछ नहीं किया। जाटलैंड में शाह ने कहा कि ये चुनाव मोदी को तीसरी बार प्रधानमंत्री बनाने का चुनाव है। मोदी ने गरीबों और किसानों के उत्थान के लिए बहुत सारे कार्य किए हैं। मोदी जी ने गुड और ग्रेने के इस क्षेत्र में ग्रेने के लिए राष्ट्रीय नीति बनाकर ढेर सारे बदलाव किए हैं। उन्होंने कहा कि आप याद कीजिये जब कांग्रेस की सरकार थी, तब ग्रेने की (शेष पेज 2 पर)

मोदी की इच्छाशक्ति के कारण राम मंदिर हुआ बनकर तैयार : राजनाथ

गाजियाबाद (एजेंसी)। रक्षा मंत्री राजनाथ सिंह बुधवार को गाजियाबाद पहुंचे। यहां पर उन्होंने भाजपा के प्रत्याशी अतुल गर्ग के समर्थन में एक जनसभा को संबोधित किया। रक्षा मंत्री राजनाथ सिंह ने जनसभा को संबोधित करते हुए कहा कि प्रधानमंत्री नरेंद्र मोदी के नेतृत्व में अंतरराष्ट्रीय स्तर पर भारत का कद बढ़ रहा है। दुनिया का करीब 46 फीसदी डिजिटल लेनदेन अकेले भारत में हो रहा है। दुनिया के बड़े-बड़े अर्थशास्त्रियों का मानना है कि

जल्द ही भारत दुनिया की तीसरी बड़ी अर्थव्यवस्था बन जाएगा। उन्होंने कहा कि प्रधानमंत्री मोदी की इच्छाशक्ति के कारण भव्य राम मंदिर बनकर तैयार हो गया, अब भारत में राम राय आने से दुनिया की कोई ताकत नहीं रोक सकती। पूरे विश्व के राष्ट्राध्यक्ष कहते हैं कि 21वीं सदी भारत की सदी है। दस साल पहले भारत से सिर्फ 600 करोड़ का रक्षा निर्यात होता था, लेकिन आज यह आंकड़ा 21,000 करोड़ को पार कर गया है।



तीन और शव बरामद, मारे गए नक्सलियों की संख्या तेरह हुई

बीजापुर (एजेंसी)।

छत्तीसगढ़ के बीजापुर जिले में पुलिस और सुरक्षा बलों के बीच हुई मुठभेड़ के बाद आज सुबह तीन और नक्सलियों के शव बरामद हुए हैं, ऐसे में अब मारे गए नक्सलियों की कुल संख्या 13 हो गई है। बस्तर रेंज पुलिस महानिरीक्षक सुंदरराज पी ने बताया कि लगभग 14 घंटे तक चली मुठभेड़ के बाद घटनास्थल से कुल 13 माओवादियों के शव बरामद किए गए, जिनमें 10 पुरुष और 3 महिलाएं शामिल थीं।

राहुल ने केरल की वायनाड सीट से भरा पर्चा, कहा-

सभी मुद्दों में वायनाडवासियों के साथ हूं

वायनाड (एजेंसी)। लोकसभा चुनाव 2024 के लिए कांग्रेस नेता राहुल गांधी ने बुधवार को केरल की वायनाड सीट से नामांकन दाखिल किया। इससे पहले उन्होंने बहन प्रियंका गांधी के साथ रोड शो किया। इस दौरान राहुल ने क्षेत्र की जनता से कहा कि वह इस जिले में कई लोगों की जान लेने वाली मानव-पशु संघर्ष की घटनाओं समेत वायनाडवासियों के सभी मुद्दों पर उनके साथ हमेशा खड़े हैं।

वायनाड से मौजूदा सांसद राहुल ने कहा कि वह इस पहाड़ी निर्वाचन क्षेत्र के लोगों के मुद्दों पर देश और दुनिया का ध्यान आकर्षित करने के लिए हमेशा तैयार हैं। वायनाड लोकसभा सीट से अपना नामांकन पत्र दाखिल करने वाले राहुल ने यहां उनके रोडशो में शामिल होने वाले पार्टी



कि राहुल गांधी जमानत पर हैं या नहीं? क्या सोनिया गांधी, चिदंबरम, (आप के राज्यसभा सांसद) संजय सिंह जमानत पर हैं या नहीं? क्या अरविंद केजरीवाल, मनीष सिंसोदिया जेल में हैं या नहीं? उन्होंने कहा कि इंडी गठबंधन के आधे नेता जेल में हैं और आधे जमानत पर हैं। नड्डा ने प्रधानमंत्री नरेंद्र मोदी की भी सराहना करते हुए कहा कि उनके नेतृत्व में देश तेज गति से आगे बढ़ा है। आज भारत की आकांक्षा है कि भ्रष्टाचार मुक्त सरकार (शेष पेज 2 पर)



कार्यकर्ताओं और समर्थकों समेत हजारों लोगों की भीड़ को संबोधित करते हुए कहा कि वायनाड उनका घर है, यहां के लोग उनका परिवार हैं और अपने खूबसूरत इतिहास एवं परंपराओं वाली यह भूमि उन्हें प्रेरणा देती है। उन्होंने कहा कि मैं वायनाड के लोगों के अटूट समर्थन के लिए उनका बहुत आभारी (शेष पेज 2 पर)

भाजपा में शामिल हुए विजेंदर

नई दिल्ली (एजेंसी)। लोकसभा चुनाव से पहले कांग्रेस को बड़ा राजनीतिक झटका लगा है। कांग्रेस नेता और बैंक्सर विजेंदर सिंह ने बुधवार को भाजपा का दामन थाम लिया। भाजपा राष्ट्रीय मुख्यालय में बुधवार को पार्टी के राष्ट्रीय महासचिव विनोद तावड़े, दक्षिणी दिल्ली से भाजपा के लोकसभा उम्मीदवार रमेश बिधूड़ी एवं अन्य नेताओं की मौजूदगी में विजेंदर सिंह ने भाजपा का दामन थाम लिया। विनोद तावड़े ने विजेंदर सिंह की खेल के मैदान की उपलब्धियों का जिक्र करते हुए कहा कि प्रधानमंत्री नरेंद्र मोदी के नेतृत्व में विकसित भारत के सपने को साकार करने के लिए लगातार लोग पार्टी से जुड़ रहे हैं और उनके आने से पार्टी को मजबूती मिलेगी। भाजपा में शामिल होने के बाद विजेंदर ने मोदी के नेतृत्व में विश्वास जताते हुए कहा कि मोदी सरकार में दुनियाभर में खिलाड़ियों का मान-सम्मान बढ़ा है।



स्पेशल खबर एससीओ की बैठक में बोले डोभाल, क्षेत्र से आतंकवाद के...

खात्मे के लिए प्रभावी तंत्र की जरूरत

अस्ताना (एजेंसी)।

राष्ट्रीय सुरक्षा सलाहकार (एनएसए) अजीत डोभाल ने बुधवार को कजाखस्तान के अस्ताना में शंघाई सहयोग संगठन (एससीओ) के एनएसए की बैठक में भाग लिया। इस दौरान उन्होंने कहा कि भारत सदस्य देशों के साथ कई सदियों पुराने संबंधों को और गहरा करने के लिए प्रतिबद्ध है।

डोभाल ने कहा कि नई दिल्ली पारगमन व्यापार और कनेक्टिविटी को बढ़ाने के लिए प्रतिबद्ध है जो एससीओ सदस्य देशों की संप्रभुता और क्षेत्रीय अखंडता का पूरी तरह से सम्मान करना चाहिए। एनएसए ने 22 मार्च को मास्को के क्रोकस सिटी हॉल में हुए आतंकी हमले की निंदा की,



जिसमें 140 से ज्यादा लोगों की जान चली गई थी। उन्होंने अपने रूसी समकक्ष निकोलाई पेत्रोव को सभी रूपों में आतंकवाद के खतरे से निपटने के लिए रूसी संघ की सरकार और लोगों के साथ भारत की एकजुटता से अवगत कराया। सोमा पार आतंकवाद सहित आतंक का कोई भी कृत्य,

किसी के भी द्वारा, कहीं भी और किसी भी उद्देश्य से किया गया हो, उचित नहीं है। अपराधियों से प्रभावी ढंग से और शीघ्रता से निपटा जाना चाहिए, जिसमें सीमा पार आतंकवाद में शामिल लोग भी शामिल हैं। दोहरे मानकों से बचने और उन लोगों को जवाबदेह ठहराने की जरूरत पर भी जोर दिया जो आतंकवाद के प्रायोजक, वित्तपोषक और मददगार हैं।

दिल्ली हाईकोर्ट ने केजरीवाल की याचिका पर फैसला रखा सुरक्षित

नई दिल्ली (एजेंसी)। तारीख अभी तय नहीं हुई है। अदालत ने दोनों पक्षों से कहा है कि कल तक कुछ और लिखित में देना हो तो दे सकते हैं। अरविंद केजरीवाल की तरफ से अभिषेक सिंघवी ने कहा कि कोर्ट को यह देखना होगा कि चुनाव में सभी पार्टियों को बराबर का मौका मिले। इस केस में चुनाव से पहले गिरफ्तारी करके पार्टी को खत्म करने की कोशिश की गई है।



कोर्ट को यह देखना होगा कि चुनाव में सभी पार्टियों को बराबर का मौका मिले। इस केस में चुनाव से पहले गिरफ्तारी करके पार्टी को खत्म करने की कोशिश की गई है।